

Ukrain depderinden

Category: Goşgular, Kitapcy

написано kitapcy | 24 январь, 2025

Ukrain depderinden UKRAIN DEPDERINDEN

• Garşylamak üçin Türkmenbaşyny

Kiýewiň milleti köçä çykypdyr,
Garşylamak üçin TÜRKMENBAŞYNY!
Siren, kaştan gülden keşte çekipdir,
Garşylamak üçin TÜRKMENBAŞYNY!

Howasy bulutly, ýagyşly Kiýew,
Türkmen gardaşyna haýyşly Kiýew,
Aşgabadym ýaly güneşli Kiýew,
Garşylamak üçin TÜRKMENBAŞYNY!

Türkmenen hiç kimse görmänsoň zyýan,
BEÝIK TÜRKMENBAŞYM äleme aýan!
SERDARYMY Kuçma çagyrdy myhman –
Garşylamak üçin TÜRKMENBAŞYNY!

Türkmeni dost tutan batmaýar gussa,
Kiýew, Iliçewsk hem-de Odessa –
Bu gün begenjinden gülgün öwürýä,
Garşylamak üçin TÜRKMENBAŞYNY!

BEÝIK HOWANDARYNY gör, Seýitbaýyň,
Mährine eýlenip, mylaýym Maýyň,
Ukrain dostlarmyz hyzmata taýyn –
Garşylamak üçin TÜRKMENBAŞYNY!

13.05.2001 ý. Kiýew.

• Ukrain öýünde türkmeniň gazy

TÜRKMENBAŞYM bilen Kuçma gol çekdi, –
Tapyldy gadymky dostlugyň yzy.

Olar halky üçin baş ýyllyk ýakda,
Ukrain öýünde Türkmeniň gazy.

«Dostluk» diýilýän zat nähili gowy,
Nähili ýakymly dostluk owazy!
Ýanyp dur, öwrülse nurbatyň towy, –
Ukrain öýünde Türkmeniň gazy!

Elbetde, mugt zat ýok, bahasyn töläň,
Bir bolar dostlugyň ygrary, sözi.
Owkadyny arkaýynja taýynlar, –
Ukrain öýünde Türkmeniň gazy!

Dostlugynda Türkmen asla gowşamaz,
Dosta hemdem eýläň mydama ýazy.
Ukrainaly dostlarymyz üşemez, –
Ukrain öýünde Türkmeniň gazy!

Bagt dälmi, ojakda ýanyp dursa ot,
Şu dälmi, her kimsäň höwes, yhlasy!
Doganlaşdy Kiýew bilen Aşgabat, –
Ukrain öýünde Türkmeniň gazy!

14.05.2001 ý. Kiýew.

• **Aşgabatda – Şewçenko, Kiýewde – Magtymguly**

BEÝIK SERDAR TÜRKMENBAŞYŇ
Jöwher dek akylyndan,
BEÝIK SERDAR TÜRKMENBAŞYŇ
Ýüpek dek ýakymyndan,
BEÝIK SERDAR TÜRKMENBAŞYŇ
Perişde şekilinden,
Alnyp ýasalypdyr, gör,
Sogap bakylygyndan –
Aşgabatda – Şewçenko,
Kiýewde – Magtymguly.

«Ile döwlet geler bolsa,

Bagşydyr ozan geler»,
Diýip, aýdan ekeni,
Gadym türkmen danalar.
Danalaryň dahanyndan
Döküler dür däneler,
Diýýän ýaly: «Biz illerde
Indi yrsgal käneler» –
Aşgabatda – Şewçenko,
Kiýewde – Magtymguly.

Ýurtlaryň dostluk ýagdaýy –
Şahyrdan belli bolar.
Şewçenkonyň,
Magtymgulyň
Daşy ter gülli bolar.
Adyl Şalar şahyryny
Mydam beýgeldibiler,
Bagtly Şahyrlar, görüň,
Şeýle heýkelli bolar –
Aşgabatda – Şewçenko,
Kiýewde – Magtymguly.

Şahyryň sylanmagy –
Halkynyň sylanmagy.
Şahyra üns berilse –
Durmuşyň gowlanmagy.
Aýdym-saz,
Şygyr ýaňlansa –
Işleriň şowlanmagy.
Neneň gözel görünyär,
Gujakda goýulmagy –
Aşgabatda – Şewçenko,
Kiýewde – Magtymguly.

BEÝIK SERDAR egninde –
Halkynyň garamaty,
Beýik Şahyr göwnünde –
Iline delalaty,

Çyn Şahyry,
Çyn SERDARY –
Il saýýar öz ganaty,
TÜRKMEN-UKRAIN DOSTLUGNYŇ,
Ebedi alamaty –
Aşgabatda – Şewçenko,
Kiýewde – Magtymguly.

BEÝIK TÜRKMENBAŞYM ýaly
Bolansoň Adam merdi,
Türkmen bilen dostlaşýar,
Dünýäň ençeme ýurdy.
Unudylmaýar Şewçenko,
Magtymguly ägirdi,
Söýgüsinden saýradýar,
SEÝITBAÝ ýaly şägirdi –
Aşgabatda – Şewçenko,
Kiýewde – Magtymguly.

14.05.2001 ý.

• **Türkmenbaşyň Ukraina sapary**

SERDARYMYŇ niýeti –
Dostlaryny köpeltmek,
Şonuň üçin SERDARYŇ
At-abraýy ýokary.
Dosta wepadar bolmak,
Maksady kömek etmek –
BEÝIK TÜRKMENBAŞYNYŇ
Ukraina sapary.

Keşbi keşdeli Kiýewi
Çoýdy bolsa-da salkyn,
Garagumuň gyzgyn ýeli
Ýöne bolmaz ýakary.
Begendirdi kyrk milýonly
Ukrainaň halkyn,

BEÝIK TÜRKMENBAŞYNYŇ
Ukraina sapary.

BEÝIK SERDARYM bilen
Kuçma şertnamalaşdy,
Gazymyzyň Ukraina
Gümana däl, akary.
Bu GEPLEŞIK ýurtlar üçin
Ykdysady ösüşdi –
BEÝIK TÜRKMENBAŞYNYŇ
Ukraina sapary.

Türkmen sazyn joşgun bilen
Ukrainada ýaňlatdy,
Şaýat – Seýitbaý Gandym
TÜRKMENBAŞYŇ nökeri.
Türkmen sözün Ukrainada
Makullatdy, diňletdi –
BEÝIK TÜRKMENBAŞYNYŇ
Ukraina sapary.

15.05.2001 ý.

Seýitbaý GANDYMOW. Goşgular